



દાખલ થયા તારીખ:	૨૪-૦૬-૨૦૨૫
રજી.લીધા તારીખ :	૨૪-૦૬-૨૦૨૫
ફેસલ થયા તારીખ:	૦૨-૦૫-૨૦૨૬

મિલોડાના મે. એડી.ચીફ જ્યુડિશિયલ મેજીસ્ટ્રેટ સાહેબશ્રીની અદાલતમાં,
મુ.મિલોડા,

ક્રિ.કેસ નંબર-૭૯૦/૨૦૨૫

આંક : - ૨૪

ફરીયાદી:-

શ્રીસરકાર

(મિલોડા પો.સ્ટે. ગુ.રજી.નં.૧૬૧/૨૫)

-:: વિરુદ્ધ ::-

આરોપી:-

અજયકુમાર રતિલાલ ભગોરા,ઉ.વ.૩૦,
રહે.ઘોલવાણી,તા.મિલોડા, અરવલ્લી

ગુન્હો :-

ધી ગુજરાત પ્રોહી.એક્ટ કલમ- ૬૫(એ(એ) મુજબ.

ફરિયાદ પક્ષ તરફે એ.પી.પી.શ્રી બી.આઈ.મનસુરી,
આરોપીપક્ષ તરફે વિ.વ.શ્રી એસ.એ.પટેલ

//જજમેન્ટ//

(૧) ફરીયાદપક્ષના કેસની ટુકમાં હકિકત એવી છે કે, આરોપીએ
તા.૦૩/૦૩/૨૦૨૫ ના કલાક ૧૮/૦૦ વાગ્યે મોજે ઘોલવાણી ગામે તે એવી

રીતે કે ઉપર બતાવેલ તારીખ,ટાઈમ અને જગ્યાએ પ્રોહી પ્રતિબંધક એરીયામાં ગેરકાયદેસર અને વગર પાસ પરમીટે આ કામના આરોપીએ પોતાના કબ્જા ભોટપટામાં વિદેશી દારૂની કિંગફિશર સ્ટ્રોગ પ્રિમિયમ બિયર ૬૫૦ એમ.એલ. કાયની બોટલ નંગ-૬ તથા કિંગફિશર સ્ટ્રોગ પ્રિમિયમ બિયરની ૫૦૦ એમ.એલની ટીન નંગ-૧૨ તથા ઓલ સીઝન ગોલ્ડન કલેક્શન વ્હીસ્કી ૩૭૫ મીલી.ની કાયની બોટલ નંગ-૬ તથા રોયલ સ્ટેજ બેરીયલ સીલેક્ટ વ્હીસ્કી ૩૭૫ મી.લી.ની કાયની બોટલ નંગ-૪ ની મળી કુલ કિં.રૂ.૬૦૮૦/-નો પ્રોહી મુદ્દામાલ પોતાના કબ્જામાં રાખી ચોરી છુપી વેચાણ કરી પોલીસ રેઈડ દરમિયાન નાશી જઈ ગુન્હો કરી પ્રોહી એક્ટ કલમ ૬૫ એ એ મુજબનો ગુનો આચરેલ. મજકુર બનાવ ની ફરીયાદ ફરીયાદી દ્વારા આપતાં તેની તપાસ ના અંતે હાલના આરોપી વિરુદ્ધ હાલનું ચાર્જશીટ અત્રેની અદાલતમાં રજુ કરેલ છે.

(૨) આરોપીને અદાલત સમક્ષ હાજર રખાવતા તેમને ક્રિ.પ્રો.કો.ની કલમ ૨૦૭ અન્વયે પોલીસ પેપર્સની નકલો મળ્યાની ખાતરી કર્યા બાદ આંક-૦૫ થી તહોમતનામું ફરમાવી આંક-૦૬ થી નિવેદન લેતાં આરોપીએ તેની સામેના ગુનાનો ઈન્કાર કરતાં ન્યાયિક કાર્યવાહી આગળ ચલાવવામાં આવી ફરીયાદ પક્ષે પુરાવો રજુ કરવા જણાવતાં ફરીયાદ પક્ષે રજુ કરેલ પુરાવો નોંધ્યો.

(૩) આ કામમાં ફરીયાદપક્ષે નીચે મુજબનો મૌખિક તેમજ દસ્તાવેજી પુરાવા રજુ કરવામાં આવેલ છે.

મૌખિક તથા દસ્તાવેજી પુરાવો:-

આંક.૦૮ થી પંચસાહેદ નવીનકુમાર સળુભાઈ બુવળની જુબાની

આંક.૦૯ થી મુદ્દામાલ કબજે કર્યા અંગેનું પંચનામું.

- આંક.૧૦ થી પંચસાહેદ પરીમલકુમાર જગદીશભાઈ ખરાડીની જુબાની
 આંક.૧૭ થી ફરીયાદી એ.એસ.આઈ.નરેશસિંહ દિપસિંહની જુબાની
 આંક.૧૮ થી ફરીયાદ
 આંક.૨૨ થી ત.ક.અ.એ.હે.કો.બાબુભાઈ કસ્તુરભાઈની જુબાની
 આંક.૨૩ થી સુચિપત્ર

ત્યારબાદ ફરીયાદપક્ષે મૌખિક રીતે પોતાનો પુરાવો થયાની હકીકત જાહેર કરતા, આરોપીઓનું બી.એન.એસ.એસ.ની કલમ ૩૫૧ મુજબ વધારાનું નિવેદન લેતા તેમાં આરોપીઓએ તમામ હકીકતો ઈન્કાર કરી બચાવમાં કોઈ પુરાવો રજુ કરવા માંગતા ન હોવાનું જણાવેલ છે અને વિશેષ તેમની વિરુદ્ધ ખોટો કેસ કરેલ હોવાનું જણાવતા હોઈ તેમનું નિવેદન તેમના લખાવ્યા મુજબનું નોંધવામાં આવેલ છે.

(૪). ઉપરોક્ત હકીકતો તેમજ પડેલ પુરાવા નજરે રાખી આ કામના નિર્ણય માટે આ કોર્ટ સમક્ષ નીચે મુજબના મુખ્ય મુદ્દાઓ ઉપસ્થિત થાય છે.

// મુદ્દા //

(૧).	શું ફરીયાદ પક્ષ નિઃશંકપણે પુરવાર કરે છે કે, આરોપીએ તા.૦૩/૦૩/૨૦૨૫ ના કલાક ૧૮/૦૦ વાગ્યે મોજે ઘોલવાણી ગામે તે એવી રીતે કે ઉપર બતાવેલ તારીખ,ટાઈમ અને જગ્યાએ પ્રોહી પ્રતિબંધક એરીયામાં ગેરકાયદેસર અને વગર પાસ પરમીટે આ કામના આરોપીએ પોતાના કબ્જા ભોટવટામાં વિદેશી દારૂની કિંગ્ફિશર સ્ટ્રોગ પ્રિમિયમ બિયર ૬૫૦ એમ.એલ. કાયની બોટલ નંગ-૬ તથા કિંગ્ફિશર સ્ટ્રોગ પ્રિમિયમ બિયરની ૫૦૦ એમ.એલની ટીન નંગ-૧૨ તથા ઓલ સીઝન ગોલ્ડન કલેક્શન વ્હીસ્કી ૩૭૫ મીલી.ની કાયની બોટલ નંગ-૬ તથા રોયલ સ્ટેજ બેરીયલ સીલેક્ટ વ્હીસ્કી ૩૭૫ મી.લી.ની કાયની બોટલ નંગ-૪ ની મળી કુલ કિં.રૂ.૬૦૮૦/-નો પ્રોહી મુદ્દામાલ પોતાના કબ્જામાં રાખી ચોરી છુપી વેચાણ કરી પોલીસ રેઈડ દરમિયાન નાશી જઈ ગુન્હો કરી પ્રોહી એકટ
------	--

	કલમ ૬૫ એ એ મુજબનો શીક્ષા ને પાત્ર ગુજ્જો કરેલ છે?
(૨).	શું હુકમ ?

(પ). ઉપરોક્ત મુદ્દાઓ પરત્વે આ કોર્ટના નિર્ણયો નીચે મુજબ છે.

// નિર્ણયો //

(૧). મુદ્દા નંબર-૧: નકારમાં,

(૨). મુદ્દા નંબર -૨: આખરી હુકમ મુજબ.

// નિર્ણય અંગેના કારણો //

(૬) ફરીયાદપક્ષે આરોપી વિરુદ્ધનું તહોમત અને કેસની હકિકત સાબીત કરવા માટે આંક.૦૮ થી પંચસાહેદ નવીનકુમાર સળુભાઈ બુવળ તથા આંક-૧૦ થી પંચસાહેદ પરીમલકુમાર જગદીશભાઈ ખરાડીનાઓને તપાસવામાં આવેલ છે. સદર પંચસાહેદો એ તેમની જુબાની દરમિયાન આંક-૦૯ નાં મુદ્દામાલ રીકવર પંચનામામાં ફક્ત પોતાની સહી ઓળખી બતાવ્યા સિવાય પંચનામાની કોઈ જ હકીકતને સમર્થન આપેલ નથી. પંચસાહેદે તેની જુબાની દરમિયાન ફરી ગયેલ જાહેર કર્યા બાદ વિ.એ. પી.પી.શ્રીએ કરેલ ઉલટ તપાસમાં પંચસાહેદે પંચનામાની હકિકતોને સમર્થન કરેલ નથી તથા આ સાહેદની આરોપી તર્ફે કરવામાં આવેલ ઉલટ તપાસમાં આ પંચસાહેદો એ જણાવેલ છે કે, પોલીસે તેમની એક તૈયાર લખેલા કાગળ માં સહી કરાવેલી તે સિવાય તેઓ બીજું કંઈ જાણતા નથી તેમજ પોલીસે તેમની હાજરીમાં કોઈની પાસે થી દારુ કબજે કરેલ નથી.

(૬.૧) ફરીયાદ પક્ષે આંક-૧૭ થી ફરીયાદી એ.એસ.આઈ નરેશસિંહ દિપસિંહનાઓને તપાસવામાં આવેલા છે. તેઓએ તેમની સોગંદપૂર્વકની જુબાની દરમિયાન એવું જણાવેલ છે કે, "ગઈ તા.૦૩/૦૩/૨૦૨૫ ના રોજ અમો તથા અ.હે.કો. બાબુભાઈ કસ્તુરભાઈ તથા બીજા ભીલોડા પો.સ્ટે. સ્ટાફના માણસો ટાકાટુકા ઓ.પી. વિસ્તારમા વાહન ચેકીંગમા હતા

ત્યારે તે દરમ્યાન અ.હે.કો. બાબુભાઈ કસ્તુરભાઈને બાતમી મળેલ કે,ઘોલવાણી ગામનો રહીશ અજયભાઈ રતીભાઈ ભગોરા નાઓ પોતાના ઘરે વિદેશી દારૂ રાખી વેચાણ કરે છે જેથી,જે બાતમીના આધારે નજીકમાંથી બે પંચો ના માણસોને બોલાવી બાતમીવાળી જગ્યાએ રેડ કરતા અમને જોઈ અજયકુમાર રતીભાઈ ભગોરા નજીકના ડુંગર વિસ્તારમા ભાગી ગયેલ અને ઘરમા તપાસ કરતા વિદેશી દારૂનો જથ્થો હતો જે કુલ ક્વાટર/બોટલ નંગ-૨૮,કિ.ગ્રા.૬,૦૮૦/- નો વિદેશી દારૂનો મુદ્દામાલ હતો જે પંચો રૂબરૂ કબજે કરી તેનું વિગતવારનું પંચનામું કરી લીધેલ ત્યારબાદ અમોએ પો.સ્ટે.આવી ધોરણસરની ફરીયાદન આપેલી જે રજુ ફરીયાદની ખરી નકલ દા.આંક.૧૮ આપવામા આવે છે જેમાં મારી સહી છે. આરોપીને જોયેથી ઓળખી શકુ.કોર્ટમાં હાજર નથી.ઓળખની તકરાર નથી.ગેરાહજરી રીપોર્ટ રજુ છે."

જ્યારે બચાવ પક્ષ તરફે કરવામાં આવેલ ઉલટ તપાસમાં એ વાતનો સ્વીકાર કરેલ છે કે," એ વાત ખરી છે કે,તે જગ્યાએ છુટા છવાયા મકાનો આવેલા છે.એ વાત ખરી નથી કે,આરોપી મુદ્દામાલ સાથે પકડાયેલ ન હોવા છતા ખોટો કેસ કરી ખોટી જુબાની આપુ છુ."

(૬.૨) વધુમાં,ફરીયાદ પક્ષે આંક-૨૨ થી અ.હે.કો.બાબુભાઈ કસ્તુરભાઈનાઓને તપાસવામાં આવેલા છે. તેઓએ તેમની સોગંદપૂર્વકની જુબાની દરમ્યાન એવું જણાવેલ છે કે," ગઈ તા.૦૩/૦૩/૨૦૨૫ ના રોજ અમો તથા એ.એસ.આઈ.નરેશસિંહ દિપસિંહ તથા બીજા ભીલોડા પો.સ્ટે. સ્ટાફના માણસો ટાકાટુકા ઓ.પી. વિસ્તારમા વાહન ચેકીંગમા હતા ત્યારે તે દરમ્યાન અમોને બાતમી મળેલ કે,ઘોલવાણી ગામનો રહીશ અજયભાઈ રતીભાઈ ભગોરાનાઓ પોતાના ઘરે વિદેશી દારૂ રાખી વેચાણ

કરે છે જેથી, જે બાતમીના આધારે નજીકમાંથી બે પંચો ના માણસોને બોલાવી બાતમીવાળી જગ્યાએ રેડ કરતા અમને જોઈ અજયકુમાર રતીભાઈ ભગોરા નજીકના ડુંગર વિસ્તારમાં ભાગી ગયેલ અને ઘરમાં તપાસ કરતા વિદેશી દારૂનો જથ્થો હતો જે કુલ ક્વાટર/બોટલ નંગ-૨૮, કિ.ગ્રા.૬,૦૮૦/- નો વિદેશી દારૂનો મુદ્દામાલ હતો જે પંચો રૂબરૂ કબજે કરી તેનું વિગતવારનું પંચનામું અમોએ કરી લીધેલ ત્યારબાદ અમોએ પો.સ્ટે.આવી ઘોરણસરની ફરીયાદ એ.એસ.આઈ નરેશસિંહ દિપસિંહનાઓએ આપેલી.ત્યારબાદ ભિલોડા પો.સ્ટે.ના પી.એસ.ઓ.શ્રી અનીલકુમાર કમાભાઈનાઓએ ભિલોડા પો.સ્ટે. ગુ.ર.નં.૧૬૧/૨૦૨૫, પ્રોહી એક્ટ કલમ-૬૫ એએ મુજબ ગુન્હો રજીસ્ટર કરી સુચિપત્રમાં મારા નામોજગ હુકમ કરી તપાસ અમોને સોંપેલ. જે સુચિપત્રની ખરી નકલ રજુ કરુ છુ જે રજુ દાખલ આંક-૨૩ આપવામાં આવે છે.ત્યારબાદ પંચો રૂબરૂ મુદ્દામાલ કબજે કરી પંચનામું અમોએ કરેલ અને સાથેના પોલીસ કર્મચારીઓના નિવેદન લીધેલ.ત્યારબાદ આરોપી વિરૂદ્ધ પુરતો પુરાવો હોય નામદાર કોર્ટમાં ચાર્જશીટ કરેલ.આરોપીને જોયેથી ઓળખી શકુ.કોર્ટમાં હાજર નથી.ઓળખની તકરાર નથી.ગેરાહજરી રીપોર્ટ રજુ છે."

જ્યારે બચાવ પક્ષ તરફે કરવામાં આવેલ ઉલટ તપાસમાં એ વાતનો સ્વીકાર કરેલ છે કે, " એ વાત ખરી છે કે, બનાવવાળી જગ્યાએ છુટા છવાયા મકાનો આવેલા છે.એ વાત ખરી નથી કે, પંચો રૂબરૂ પંચનામું કરેલ નથી.એ વાત ખરી છે કે, સ્વતંત્ર સાહેદોના નિવેદન લીધેલ નથી.એ વાત ખરી નથી કે, આરોપી મુદ્દામાલ સાથે પકડાયેલ નથી.એ વાત ખર નથી કે, આરોપી વિરૂદ્ધ પુરતો પુરાવો ન હોવા છતા ખોટું ચાર્જશીટ કરેલ છે."

(૭) ફરીયાદ પક્ષે રજુ પુરાવો જોતાં, આ કામે પંચ સાહેદોના પુરાવા

પરથી એ હકીકત ફલીત થાય છે કે, આંક-૦૯ નું પંચનામું પંચોની રુબરુ અને હાજરીમાં કરવામાં આવેલ નથી તેમજ સદર પંચો રુબરુ આ કામેનો મુદામાલ કબજે લેવામાં આવેલ છે તેવી હકીકત સદર પંચસાહેદના પુરાવાથી ફરીયાદપક્ષ પુરવાર કરી શકેલ નથી. આમ ફરીયાદપક્ષના કેસની હકીકત મુજબ બનાવના દિવસે આરોપી પાસેથી પોલીસે પંચો રુબરુ મુદામાલ કબજે લીધેલાનું પુરવાર થતુ નથી કે ફરીયાદપક્ષના કેસની સઘની હકીકતોને સમર્થન પ્રાપ્ત થતુ નથી.

(૮) નામ.બોમ્બે હાઈકોર્ટે સ્ટેટ ઓફ મહારાષ્ટ્ર વિ. ઓનકાર મનીક પાટીલ (૧૯૭૯ ક્રિ.લો.રી. મહારાષ્ટ્ર ૪૨૧) ના ચુકાદામાં પ્રસ્થાપિત કરેલ છે કે, " જ્યારે પંચસાહેદ દ્વારા પંચનામાને સમર્થન મળતુ ન હોય તેવા સં જોગોમાં ફરીયાદીને પણ સોગંદ ઉપર તપાસવાથી ન્યાયનો હેતુ પાર પાડી શકાય નહિ." આમ, સદર કામે આંક-૦૯ નું પંચનામું રજૂ કરવામાં આવેલ છે પરંતુ તેની હકીકતો સાબિત કરવામાં ફરીયાદપક્ષ સફળ થયેલ નથી.

(૯) આ કામેના પોલીસ સાહેદોના પુરાવામાં બનાવવાની જગ્યાએ ઘણા બધા વાહનો તથા માણસોની અવર જવર હોવાનું રેકર્ડ ઉપર આવેલ હોવા છતાં સદર કામે તપાસ કરનાર અમલદારે કોઈ સ્વતંત્ર સાહેદોના નિવેદનો નોંધેલ નથી અને તેમનો પુરાવો ફરીયાદ પક્ષે રજૂ કરવામાં આવેલ નથી. જેથી માત્ર પોલીસ સાહેદો ના પુરાવાનો આધાર રાખી સ્વતંત્ર સાહેદોના સમર્થનકાર પુરાવાની ગેરહાજરીમાં આંક-૦૯ થી રજૂ થયેલ પંચનામાની હકીકતો પુરવાર થઈ ગયેલ હોવાનું માની શકાય નહીં.

(૧૦) વધુમાં, નામ. ગુજરાત હાઈકોર્ટના ધીરજલાલ ગાંડાભાઈ અને બીજા વિરુદ્ધ સ્ટેટ ઓફ ગુજરાત ૧૯૯૧(૧) જી.એલ.આર. ૪૩૩ ના ચુકાદામાં નામ. ગુજરાત હાઈકોર્ટે ઠરાવેલ છે કે, "Before a

presumption can be raised thereunder, it is necessary to establish in evidence that the sealed bottle was bearing the original label indicating the name of any known brands of spirits and also the name of its manufacture. It is clear on the record of the case that at least the condition regarding the manufacturer of the bottles in question has not fulfilled in the present case. It is, therefore, not possible to raise the presumption under the said section 116B. There is no other evidence in the case which connects the accused with the offence in question."

(૧૧) નામ.ગુજરાત હાઈકોર્ટના ઉપરોક્ત ચુકાદામાં પ્રસ્થાપિત કરેલ સિધ્ધાંત મુજબ ફરીયાદ પક્ષે એ હકીકત સાબીત કરવી પડે કે, સદર કામે કહેવાતા આક્ષેપીત જગ્યાએ દેશી દારૂની પોટલીઓ પોલીસ રેઈડ દરમ્યાન પકડાયેલ છે ? તે સંદર્ભે તેઓએ તપાસ કરેલ અને તેના પર તેના પરંતુ સદર કામે તેવી કોઈ જ તપાસ કરેલ હોય કે તે સંદર્ભે માહિતી તથા કહેવાતી આક્ષેપીત બ્રાન્ડના ઉત્પાદકો ના નિવેદનો લીધેલ હોય તેવી કોઈ જ હકીકત ફરીયાદ પક્ષ રેકર્ડ પર લાવી શકેલ નથી. સમગ્રપણે આ કામેની તપાસ જ અસ્પષ્ટ અને અધુરી તજવીજની જણાઈ આવે છે. આમ, સ્વતંત્ર અને નિષ્પક્ષ પુરાવાના સમર્થન વિહોણી પોલીસ સાહેદોની જુબાની માન્ય રાખી આરોપી વિરુદ્ધ કેસ પુરવાર થયેલો ગણી શકાય નહીં.આ કામેના તમામ પોલીસ પેપર્સ તેમજ પુરાવાઓ લક્ષમાં લેતાં આ કામેના આરોપી વિરુદ્ધ આક્ષેપીત ગુન્હો આચરવામાં આવેલ હોવાની હકીકત સ્પષ્ટ, નિઃશંક,સ્વતંત્ર અને અસંદિગ્ધ પુરાવાથી ફરીયાદપક્ષ પુરવાર કરી શકેલ નથી.

(૧૨) આમ,સદર કેસમાં ફરીયાદ પક્ષ નિ:શંકપણે આરોપી વિરુદ્ધનું તહોમત પુરવાર નિષ્ફળ નિવડેલ હોઈ, ન્યાયના હિતમાં નીચે મુજબનો આખરી હુકમ કરવામાં આવે છે.

-:: હુકમ ::-

(૧) આરોપી અજયકુમાર રતિલાલ ભગોરા,ઉ.વ.૩૦,રહે.ઘોલવાણી, તા.ભિલોડા,અરવલ્લીનાઓને બી.એન.એસ.એસ.ની કલમ-૨૭૧ (૧) મુજબ ધી. ગુજરાત પ્રોહી. એક્ટ કલમ- ૬૫(એ)(એ) મુજબ ના ગુન્હામાંથી શંકાનો લાભ આપી છોડી મુકવાનો હુકમ કરવામાં આવે છે.

(૨) કબજે કરવામાં આવેલ પ્રોહી. મુદ્દામાલનો અપીલ સમય વીત્યાબાદ નાશ કરવાનો હુકમ કરવામાં આવે છે.

(૩) આરોપીના અગાઉના જામીન અપીલ સમય સુધી ચાલુ રાખવામાં આવે છે.

હુકમ આજરોજ તા.૦૨,માહે-જુન,સને-૨૦૨૬ ના રોજ ખુલ્લી અદાલતમાં વાંચી, સંભળાવી જાહેર કર્યો.

તારીખ:૦૨/૦૬/૨૦૨૬
મુકામ: ભીલોડા

(તુષારકુમાર વીરાભાઈ પરમાર)
એડિશનલ ચીફ જ્યુડિશિયલ મેજિસ્ટ્રેટ
ભિલોડા.
UID CODE GJ01084